



گورنر KATHY HOCHUL

فوری ریلیز کے لیے: 10/9/2024

گورنر HOCHUL نے اعلان کیا ہے کہ امریکہ کی چھوٹے کاروباروں کی انتظامیہ
(U.S. SMALL BUSINESS ADMINISTRATION) 10 جولائی 2024 کے شدید موسم سے متاثرہ
رہائشیوں اور کاروباروں کو وفاقی امداد کی پیشکش کرے گی

لونیس، ایسیکس، کلنٹن، فرینکلن، بیلٹن، برکامر، جیفرسن، اونیڈا، اوسویگو، سینٹ لارنس، وارن اور واشنگٹن
کاؤنٹیوں میں گھر مالکان، رہائشی اور کاروباری ادارے یو ایس سمال بزنس ایڈمنسٹریشن کے کم سود والے قرضوں
کے لیے درخواست دے سکتے ہیں

ریاست کے ڈویژن برائے وطن کی سلامتی اور ایمرجنسی خدمات (Division of Homeland Security and
Emergency Services) اور کاؤنٹی عہدیداروں نے شدید موسم کے بعد متاثرہ کمیونٹیز میں نقصان کا ابتدائی
تخمینہ لگایا تاکہ ان کے لیے امداد کا بندوبست کیا جائے

قرضے کی درخواستیں [آن لائن](#) دستیاب ہیں

گورنر Kathy Hochul نے آج اعلان کیا کہ لیوائس اور ایسیکس کاؤنٹیوں میں اور ملحقہ کاؤنٹیوں کلنٹن، فرینکلن،
بیلٹن، برکامر، جیفرسن، اونیڈا، اوسویگو، سینٹ لارنس، وارن اور واشنگٹن جو 10 جولائی کو شدید موسم سے متاثر
ہوئی ہیں میں نیو یارک کے لوگوں کے لیے وفاقی امداد دستیاب ہے۔ گھر مالکان، کرایہ دار اور کاروبار اب یو ایس
سمال بزنس ایڈمنسٹریشن کے کم سود والے قرضوں کے لیے درخواست دینے کے اہل ہیں تاکہ طوفانوں کے اثرات
سے بحالی میں مدد ملے جس کے نتیجے میں گھروں اور کاروباروں کو کافی نقصان پہنچا ہے۔

گورنر Hochul نے کہا، "میری انتظامیہ نے 10 جولائی کے شدید موسم سے متاثرہ علاقوں کو وسائل فراہم کرنے
کے لیے تندی سے کام کیا ہے، اور ہمارے وفاقی شراکت داروں کی بدولت چھوٹے کاروبار اب تعمیر نو اور بحالی
کے لیے مدد کے لیے درخواست دے سکتے ہیں۔ ہماری ریاست میں شدید موسم بہت عام ہو گیا ہے، لیکن ہم نیو یارک
کو خاص بنانے والے کاروباری اداروں اور کمیونٹیز کی حمایت کے لیے ایک مستحکم عزم کو برقرار رکھتے ہیں۔"

اعلان کردہ کاؤنٹیوں میں گھر کے مالکان، رہائشی اور کاروبار اب SBA قرضوں کے اہل ہیں۔ SBA قرضے ان اہل
فریقین کے لیے بہت مددگار ثابت ہو سکتے ہیں جنہیں موسم سے متعلقہ آفات اور دیگر ہنگامی حالات کے بعد بحالی
کے راستے پر آنے کے لیے مالی معاونت کی ضرورت ہوتی ہے۔

مندرجہ ذیل گروپ SBA کے آفات والے قرضے لینے کے اہل ہو سکتے ہیں:

- گھروں کے مالکان: اپنی بنیادی رہائش گاہ کی مرمت کروانے کے لئے \$500,000 تک۔
- گھروں کے مالکان اور کرایہ داران: نقصان زدہ یا تباہ شدہ ذاتی مکان کی مرمت کروانے یا اس کے بدلے میں کوئی اور جگہ لینے کے لئے \$100,000 تک۔
- کاروباری مالکان: اصل جائیداد، تجارتی اشیاء یعنی انویٹریز، مشینری، آلات، اور دیگر زمینی نقصانات کے ازالے کے لئے \$2,000,000 تک۔

- کاروباری اور بغیر منافع کام کرنے والی تنظیمیں: کسی آفت کے بعد معمول کے آپریشنز دوبارہ شروع ہونے تک ضروری ورکنگ کیپیٹل فراہم کرنے کے لئے \$2,000,000 ڈالر تک کے معاشی نقصانات پورے کرنے والے قرضے (Economic Injury Disaster Loans)۔

ریاست نیو یارک کے سلامتی وطن اور ہنگامی خدمات کی کمشنر Jackie Bray نے کہا، "گورنر Hochul اور ہمارے وفاقی شراکت داروں نے ان کم سود والے قرضوں تک رسائی کو محفوظ بنانے کے لیے تندی سے کام کیا ہے۔ اس فنڈنگ سے گھر مالکان، کرایہ داروں اور کاروباری اداروں کو اس طوفان کی وجہ سے ہونے والے نقصانات سے نکلنے میں مدد ملے گی۔"

سینیٹر Kirstin Gillibrand نے کہا، "جولائی میں، شدید موسم نے وسطی نیو یارک اور نارتھ کنٹری میں گھروں اور کاروباروں کو کافی نقصان پہنچایا، اس لیے میں متاثرہ رہائشیوں اور کاروباری اداروں کو اب وفاقی امداد کی پیشکش کی جائے گی جس کی انہیں بحالی کے لیے ضرورت ہے۔ تباہی میں ملنے والے ان قرضوں کو قابل رسائی بنانا ان لوگوں کے لیے ایک اہم اگلا قدم ہے جو متاثر ہوئے ہیں تاکہ وہ دوبارہ تعمیر کر سکیں اور اپنی روزی روٹی حاصل کریں۔ میں اس اہم وفاقی امداد کی پیشکش کرنے پر SBA کی شکر گزار ہوں اور میں اس بات کو یقینی بنانے کے لیے لڑنا جاری رکھوں گی کہ نیو یارک کے تمام مکینوں کے پاس موسم کے شدید واقعات کے بعد دوبارہ تعمیر کرنے کے لیے تمام دستیاب وفاقی وسائل موجود ہیں۔"

نیو یارک کے باشندے یہاں <https://www.sba.gov/funding-programs/disaster-assistance> اضافی معلومات تلاش کر سکتے ہیں، درخواستیں ڈاؤن لوڈ کر سکتے ہیں، اور آن لائن درخواست دے سکتے ہیں۔ درخواست دہندگان SBA کے کسٹمر سروس سینٹر کو 659-2955 (800) پر کال کر سکتے ہیں یا disastercustomerservice@sba.gov کو ای میل بھیج سکتے ہیں۔ آنے والے دنوں میں ذاتی مدد اور درخواستوں کے لیے مقامات کا اعلان کیا جائے گا۔

وہ افراد جو قوت سماعت سے محروم ہیں، مشکل سے سنتے ہیں، یا بولنے سے معذور ہیں وہ ٹیلی کمیونیکیشن ریلے خدمات تک رسائی حاصل کرنے کے لئے 7-1-1 ڈائل کر سکتے ہیں۔

زمینی املاک کو پہنچنے والے نقصان کے لیے درخواستیں بھیجنے کی آخری تاریخ 8 نومبر 2024 ہے۔ معاشی نقصانات پورے کرنے کی درخواستیں بھیجنے کی آخری تاریخ 9 جون 2025 ہے۔

وطن کی سلامتی اور ایمرجنسی کی خدمات کے ڈویژن کے متعلق
ڈویژن برائے وطن کی سلامتی اور ہنگامی خدمات دہشت گردی، قدرتی آفات، خطرات، آتش زدگی اور دیگر ہنگامی واقعات کی روک تھام، ان کے خلاف تحفظ، ان کے لیے تیاری، ان پر ردعمل دینے، اور ان سے بحالی کے لیے قیادت، نظم اور معاونت فراہم کرتا ہے۔ مزید معلومات کے لیے NYSDHSES کو Facebook، X، Instagram اور LinkedIn پر دیکھیں، اور dhses.ny.gov ملاحظہ کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیف | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)